


ஜூலை - 07

TNPSC துளிகள்

- ❖ இந்தியா மற்றும் காம்பியா ஆகிய நாடுகளுக்கு இடையேயான ஆளுகை சீர்திருத்தங்கள் மீதான ஒரு புரிந்துணர்வு ஒப்பந்தத்திற்கு மத்திய அமைச்சரவை தனது ஒப்புதலை அளித்துள்ளது.
 - பணியாளர் நிர்வாகம் மற்றும் ஆளுகை (ஆட்சி முறை) சீர்திருத்தங்களில் இரு நாடுகளுக்கிடையேயான இருதரப்பு ஒத்துழைப்பினை நன்கு வலுப்படுத்தி மேம்படுத்துவதே இந்த ஒப்பந்தத்தின் நோக்கமாகும்.
- ❖ இத்தாலியின் கசினோ எனும் இடத்தில் அமைக்கப்பட்டுள்ள இந்திய இராணுவ நினைவிடத்தினை இந்திய இராணுவத்தின் தலைமை தளபதி மனோஜ் நரவானே திறந்து வைக்க உள்ளார்.
 - இரண்டாம் உலகப் போரின் போதான மாண்டி கசினோ போரில் (Monte Cassino) பாசிசப் படைகளிடமிருந்து இத்தாலியைக் காப்பாற்றுவதற்காக 5000க்கும் மேற்பட்ட இந்திய வீரர்கள் தங்களது இன்னுயிரை இழந்தனர்.

தேசியச் செய்திகள்

NIPUN பாரத் முன்னெடுப்பு



- ❖ மத்திய அரசு 2021 ஆம் ஆண்டு ஜூலை 05 ஆம் தேதியன்று "NIPUN பாரத் முன்னெடுப்பு" எனும் புதிய ஒரு திட்டத்தைத் தொடங்கி வைத்துள்ளது.
- ❖ NIPUN என்பதன் விரிவாக்கம் "National Initiative for Proficiency in reading with Understanding and Numeracy" (புரிதல் மற்றும் எண்ணறிவு ஆகியவற்றுடன் கூடிய படிப்பாற்றலைப் பெறச் செய்வதற்கான ஒரு தேசிய முன்னெடுப்பு) என்பதாகும்.
- ❖ பொதுவான கல்வியறிவு மற்றும் எண்ணறிவு ஆகியவற்றைப் பெறுதலை உறுதி செய்வதற்கான ஒரு முயற்சியில் அதற்குத் தக்க சூழ்நிலைகளை இந்த திட்டமானது வழங்கும்.
- ❖ 2026-27 ஆம் ஆண்டுக்குள் ஒவ்வொரு குழந்தையும் தனது 3 ஆம் வகுப்பு படிப்பினை முடிக்கும் போது படிப்பாற்றல், எழுத்தாற்றல் மற்றும் எண்ணறிவு ஆகியவற்றில் போதுமான கற்றல் திறன்களை அடைவதை இது உறுதி செய்யும்.
- ❖ இந்த முன்னெடுப்பானது சமகரா சிக்சா (Samagra Shiksha) எனும் பள்ளிக் கல்வித் திட்டத்தின் ஒரு அங்கமாகச் செயல்படும்.
- ❖ இது ஐந்து அடுக்கிலான அமலாக்கச் செயல்முறையாகும்.

- ❖ இது அனைத்து மாநில மற்றும் ஒன்றியப் பிரதேசங்களிலும் தேசிய, மாநில, மாவட்ட, வட்டார மற்றும் பள்ளி நிலைகளில் அமைக்கப்படும்.
- ❖ இது புதிய கல்விக் கொள்கையைத் தொடர்ந்து அதற்கேற்ப உருவாக்கப்பட்டதாகும்.

தர்பார் முறைக்கு முடிவு

- ❖ கோடைகாலத் தலைநகரான ஸ்ரீநகர் மற்றும் குளிர்கால தலைநகரான ஜம்மு ஆகியவற்றுக்கு இடையே இரண்டு ஆண்டுகளுக்கு ஒருமுறை அலுவலகங்களை மாற்றியமைக்கும் 149 வருட பாரம்பரிய முறையை துணைநிலை ஆளுநர் மனோஜ் சின்ஹா முடிவுக்கு கொண்டு வந்துள்ளார்.
- ❖ ஜம்மு & காஷ்மீரில் தர்பார் இடமாற்றத்தின் போதான ஊழியர்களுக்கான குடியிருப்பு வசதிகளை நிர்வாகம் ரத்து செய்துள்ளது.
- ❖ அம்மாநில ஊழியர்கள் இனிமேல் ஜம்மு அல்லது காஷ்மீர் மாநிலத்தில் நிலையாகக் குடியிருப்பர் என்பதை இது குறிக்கிறது.
- ❖ டோக்ரா வம்ச மன்னர் மகாராஜா குலாப் சிங் 1872 ஆம் ஆண்டில் தலைநகரை மாற்றும் இந்தப் பாரம்பரிய முறையைத் தொடங்கி வைத்ததாக நம்பப்படுகிறது.
- ❖ 1947 ஆம் ஆண்டுக்குப் பிறகு ஜம்மு & காஷ்மீரின் அரசியல் வர்க்கத்தினரால் இந்த முறை தொடரப் பட்டது.



சர்வதேசச் செய்திகள்

எல்சா புயல்

- ❖ ஒரு வெப்பமண்டலப் புயலான எல்சா சமீபத்தில் மிகவும் வலுவடைந்து அதன் மையப் பகுதியானது தென்-மத்திய கியூபாவினை அடைந்துள்ளது.
- ❖ இது கரீபிய மற்றும் தென்கிழக்கு அமெரிக்காவின் சில பகுதிகளில் பாதிப்பை ஏற்படுத்தி அபாயத்தை உண்டாக்கக் கூடிய வகையில் இருக்கும் ஒரு வெப்ப மண்டலப் புயலாகும்.
- ❖ பெயரிடப் பட்ட வகையில் இது 5வது புயலாக இருப்பதோடு 2021 ஆம் ஆண்டிற்கான அட்லாண்டிக் சூறாவளிப் பருவத்தின் முதல் சூறாவளியாகவும் இது உள்ளது.
- ❖ 2005 ஆம் ஆண்டில் ஏற்பட்ட எமிலி சூறாவளிக்குப் பிறகு கிழக்கு கரீபியன் கடலில் உருவான வலுவான ஜலை மாத சூறாவளி இதுவேயாகும்.



இஸ்தான்புல் உடன்படிக்கை - துருக்கி விலகல்

- ❖ பெண்களுக்கு எதிரான வன்முறை குறித்த ஒரு உடன்படிக்கையிலிருந்து துருக்கி விலகியுள்ளது.
- ❖ இந்த உடன்படிக்கையானது பாரம்பரியக் குடும்ப முறையை இழிவுபடுத்தி, விவாகரத்துகளை ஊக்குவித்து, சமுதாயத்தில் LGBTQ சமுதாயத்தினரை ஏற்றுக் கொள்ளச் செய்வதை ஊக்குவிப்பதாக துருக்கி கூறுகிறது.
- ❖ அது தவிர பெண்களின் உரிமைகளைப் பாதுகாப்பதற்குப் போதுமான சட்டங்கள் தனது நாட்டிலேயே உள்ளதாகவும் துருக்கி கூறுகிறது.
- ❖ இஸ்தான்புல் உடன்படிக்கையானது பெண்களுக்கு எதிரான வன்முறைகளைத் தடுத்து அதனை எதிர்கொள்வதற்கான உலகின் முதலாவது பிணை ஒப்பந்தமாகும்.
- ❖ இந்த உடன்படிக்கையானது 2011 ஆம் ஆண்டில் ஐரோப்பிய அமைச்சர்கள் குழு ஒன்றியத்தினால் ஏற்றுக் கொள்ளப் பட்டது.

குறிப்பு

- ❖ 2011 ஆம் ஆண்டில் இந்த உடன்படிக்கைக்கு ஒப்புதல் வழங்கிய முதல் நாடு எனும் பெருமையை துருக்கி பெற்றது.
- ❖ 2012 ஆம் ஆண்டு மார்ச் 08 அன்று தனது உள்நாட்டுச் சட்டத்தில் இஸ்தான்புல் உடன்படிக்கையை துருக்கி இணைத்தது.

பொருளாதாரச் செய்திகள்


உலகப் பங்குச் சந்தை மூலதனத்தில் இந்தியாவின் பங்கு

- ❖ 2021 ஆம் ஆண்டு ஜூன் மாதத்தில் உலகப் பங்குச் சந்தை மூலதனத்தில் இந்தியாவின் பங்கு 2.60% என ப்ளம்பெர்க் தரவுகளில் தெரிவிக்கப் பட்டுள்ளது.
- ❖ நீண்ட காலச் சராசரியான 2.45% என்ற ஒரு அளவுடன் ஒப்பிடுகையில் உலகப் பங்குச் சந்தை மூலதனத்தில் இந்தியாவின் பங்கு உயர்ந்துள்ளது.
- ❖ 2021 ஆம் ஆண்டில் இந்தியாவின் பங்குச் சந்தை மூலதனமானது ஒரு வருடத்தில் 66% உயர்ந்து 3.02 டிரில்லியன் டாலராக உள்ளது.
- ❖ இது உலகளாவிய அளவிலான பங்குச் சந்தை மூலதனத்தின் 44% வளர்ச்சியை விட அதிகமாக உள்ளது.
- ❖ இந்தியா கடந்த ஐந்தாண்டுகளாக பங்குச் சந்தை மூலதனத்தின் உலகளாவிய வளர்ச்சியை விட ஆண்டுக்கு 14.7% என்ற வீதத்தில் 13.25 சதவீதத்திற்கும் மேலான விகிதத்தில் வளர்ந்து வருகிறது.
- ❖ கடந்த ஓர் ஆண்டில் இந்தியாவின் பங்குகளானது 49% வருமானத்தை அளித்துள்ளது.

இந்தியன் ஓவர்சீஸ் வங்கி - இரண்டாவது மதிப்புமிக்க கடன் வழங்கும் நிறுவனம்

- ❖ இந்தியன் ஓவர்சீஸ் வங்கியானது இரண்டாவது மதிப்பு மிக்க பொதுத் துறை வங்கியாக உருவெடுத்துள்ளது.
- ❖ இது 50,000 கோடி ரூபாய்க்கும் மேலான சந்தை மூலதனத்தைப் பெற்றுள்ளது.

- ❖ இந்தியன் ஓவர்சீஸ் வங்கியானது பஞ்சாப் நேஷனல் வங்கி மற்றும் பாங்க் ஆஃப் பரோடா ஆகியவற்றை முறையே மூன்றாம் மற்றும் நான்காம் இடங்களுக்கு அவற்றைப் பின் தள்ளி உள்ளது.
- ❖ பாரத ஸ்டேட் வங்கியானது இந்தப் பட்டியலில் முதலிடத்தில் உள்ளது.



சுற்றுச்சூழல் செய்திகள்

உலகின் மிக அதிக வெப்பநிலை - ஜகோபாபாத்

- ❖ பாகிஸ்தான் சிந்து மாகாணத்திலுள்ள ஜகோபாபாத் நகரில் உலகிலேயே மிக அதிக வெப்பநிலையானது பதிவாகியுள்ளது.
- ❖ ஜகோபாபாத் நகரில் பதிவான அதிகபட்ச வெப்பநிலை 52.8°C (127.0°F) ஆகும்.
- ❖ இந்த நகரமானது கடகரேகையின் மேல் அமைந்துள்ளது.

பிரபலமானவர்கள், விருதுகள், மற்றும் நிகழ்வுகள்

டயானா விருதுகள் 2021 - D. கவின் வேந்தன்




- ❖ சென்னையைச் சேர்ந்த 17 வயது மாணவரான D. கவின் வேந்தன் 2021 ஆம் ஆண்டு டயானா விருதுகளுக்குத் தேர்வு செய்யப்பட்ட பலருள் ஒருவராவார்.
- ❖ அவரது சமூக சேவைகளுக்காக இந்த அங்கீகாரமானது வழங்கப் பட்டுள்ளது.

- ❖ "S.M.I.L.E.Y INDIA" எனும் தனது இலாபநோக்கமற்ற இளைஞர் அறக்கட்டளைக்காக வேண்டி கவின் ஒரு பாராட்டுப் பத்திரத்தை பெற்றார்.
- ❖ இந்த விருதானது சமூக சேவை (அ) மனிதாபிமானமிக்க நடவடிக்கைகளை மேற்கொண்டு வரும் 9 முதல் 25 வயதிற்குட்பட்ட 300 குழந்தைகள் மற்றும் இளம் வயது நபர்களுக்கு அங்கீகாரம் அளிக்கிறது.

கவிதா ராவின் புத்தகம்

- ❖ "Lady doctors : The Untold Stories of India's First Women in Medicine" என்று தலைப்பிடப்பட்ட ஒரு புத்தகமானது கவிதா ராவ் என்பவரால் எழுதப்பட்டதாகும்.
- ❖ இந்தப் புத்தகமானது வரலாற்றில் அதிகமாக புறக்கணிக்கப்பட்ட இந்தியாவின் முதல் பெண் மருத்துவரின் கதைகளை மீளச் செய்து உரைக்கிறது.
- ❖ இந்த புத்தகத்தில் ருக்மாபாய் ராவத்தினுடைய கதையானது கூறப்பட்டுள்ளது.
- ❖ ருக்மாபாய் ஓர் இந்திய மருத்துவர் மற்றும் பெண்ணியவாதி ஆவார்.
- ❖ இவர் காலனித்துவ இந்தியாவின் முதல் பெண் மருத்துவராக அறியப்படுகிறார்.
- ❖ மேலும் இவர் 1884 மற்றும் 1888 ஆகிய ஆண்டுகளுக்கு இடையே நடைபெற்ற தனது குழந்தைத் திருமணம் தொடர்பான வரலாற்று முக்கியத்துவம் வாய்ந்த வழக்கிலும் தொடர்புடையவராக இருந்தார்.



விளையாட்டுச் செய்திகள்

மிதாலி ராஜ் - புதிய சாதனை

- ❖ இந்திய அணித் தலைவர் மிதாலி ராஜ், மகளிருக்கான கிரிக்கெட் விளையாட்டின் அனைத்து வகைகளிலும் அதிகளவு ரன்களைப் பெற்றவர் எனும் ஒரு பெருமையைப் பெற்று உள்ளார்.
- ❖ இவர் இங்கிலாந்தின் முன்னாள் கிரிக்கெட் வீரரான சார்லெட் எட்வர்ட்ஸ் என்பவரின் சாதனையை விஞ்சியுள்ளார்.
- ❖ இங்கிலாந்திற்கு எதிரான போட்டியில் இவர் இந்த சாதனையை நிகழ்த்தினார்.

புதிய உலக சாதனை - 400 மீ தடை தாண்டுதல் போட்டி

- ❖ பிஸ்லெட் வகை போட்டிகளில் (Bislett Games) 400 மீட்டர் தடை தாண்டுதல் போட்டியில் கார்ஸ்டன் வார்ஹோம் என்பவர் நீண்ட கால உலகச் சாதனையை முறியடித்துள்ளார்.
- ❖ இதற்கு முன்னதாக இந்தச் சாதனையானது 29 ஆண்டுகளாக அமெரிக்கத் தடை தாண்டும் வீரரான கெவின் யங் என்பவரின் வசம் இருந்தது.
- ❖ ஸ்பெயினின் பார்சிலோனாவில் நடைபெற்ற 1992 ஆம் ஆண்டின் ஒலிம்பிக் போட்டியில் 46.78 விநாடிகளில் நிறைவு செய்யப் பட்டு அவரது சாதனையானது படைக்கப் பட்டது.
- ❖ இந்த சாதனையானது இறுதியாக வார்ஹோமினால் (46.70 விநாடிகள்) தகர்க்கப் பட்டது.



முக்கிய தினங்கள்

உலக விலங்கு வழி நோய்கள் தினம் - ஜூலை 06



- ❖ விலங்குகள் வழியே பரவக் கூடிய நோய்கள் பற்றிய ஒரு விழிப்புணர்வைப் பரப்பச்



செய்வதற்காக ஒவ்வோர் ஆண்டும் இந்த தினமானது கடைபிடிக்கப்படுகிறது.

- ❖ விலங்குவழி நோய்களானது விலங்குகளிடமிருந்து மனிதனுக்கும், மனிதர்களிடமிருந்து விலங்குகளுக்கும் பரவக் கூடிய ஒரு தொற்றுநோய் (வைரஸ், பாக்டீரியா மற்றும் ஒட்டுண்ணிகள்) ஆகும்.
- ❖ லூயிஸ் பாஸ்டியர் அவர்கள் 1885 ஆம் ஆண்டு ஜூலை 06 அன்று ராபிஸ் வைரசுக்கு எதிரான முதல் தடுப்பூசியை வெற்றிகரமாக செலுத்தினார்.
- ❖ ராபிஸ் என்பது ஒரு விலங்கு வழி நோயாகும்.

இதரச் செய்திகள்

பஞ்ச்முலி ஏரி மற்றும் முதலைகள்

- ❖ குஜராத்தின் நர்மதா மாவட்டத்திலுள்ள ஒற்றுமைக்கான சிலைக்கு அருகிலுள்ள பஞ்ச்முலி என்ற ஒரு ஏரியிலிருந்து 194 முதலைகள் இடம் மாற்றப் பட்டுள்ளன.
- ❖ பஞ்ச்முலி ஏரியில் படகு சவாரி செய்யும் சுற்றுலாப் பயணிகளின் பாதுகாப்பு கருதி இவை இடம் மாற்றப் பட்டுள்ளன.
- ❖ இந்த ஏரியானது கேவடியாவில் அமைந்துள்ள சர்தார் வல்லபாய் படேல் அவர்களின் 182 மீட்டர் உயர உருவச் சிலைக்கு அருகில் அமைந்துள்ளது.
- ❖ இந்த ஏரியானது சர்தார் சரோவர் அணையின் மூன்றாவது நீர்வழியாகவும் (முகடு - 3) அறியப்படுகிறது.
- ❖ ஒற்றுமைக்கான சிலையைப் பார்வையிட வரும் சுற்றுலாப் பயணிகளுக்காக வேண்டி இந்த ஏரியானது மேம்படுத்தப் பட்டுள்ளது.

